

பெயர்: Jaishanth Sai Inbaraj

தேதி: Nov. 2, 2024

1. திருக்குறள் எண் : 1

**அகர முதல எழுத்தெல்லாம் ஆதி
பகவன் முதற்றே உலகு.**

எழுத்துக்கள் எல்லாம் அகரத்தை அடிப்படையாக கொண்டிருக்கின்றன.
அதுபோல உலகம் கடவுளை அடிப்படையாக கொண்டிருக்கிறது.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

2. திருக்குறள் எண் : 2

**கற்றதனால் ஆய பயனென்கொல் வாலறிவன்
நற்றாள் தொழார் எனின்.**

தூய அறிவு வடிவாக விளங்கும் இறைவனுடைய நல்ல திருவடிகளை
தொழாமல் இருப்பாரானால், அவர் கற்ற கல்வியினால் ஆகிய பயன் என்ன?

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

3. திருக்குறள் எண் : 3

**மலர்மிசை ஏகினான் மாணடி சேர்ந்தார்
நிலமிசை நீடுவாழ் வார்.**

அன்பரின் அகமாகிய மலரில் வீற்றிருக்கும் கடவுளின் சிறந்த திருவடிகளை
பொருந்தி நினைக்கின்றவர், இன்ப உலகில் நிலைத்து வாழ்வார்

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

4. திருக்குறள் எண் : 4

**வேண்டுதல் வேண்டாமை இலானடி சேர்ந்தார்க்கு
யாண்டும் இடும்பை இல.**

விருப்பு வெறுப்பு இல்லாத கடவுளின் திருவடிகளை பொருந்தி
நினைக்கின்றவர்க்கு எப்போதும் எவ்விடத்திலும் துன்பம் இல்லை

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

5. திருக்குறள் எண் : 5

**இருள்சேர் இருவினையும் சேரா இறைவன்
பொருள்சேர் புகழ்புரிந்தார் மாட்டு.**

நீங்கள் தேர்ந்தெடுத்த திருக்குறள்கள்

கடவுளின் உண்மைப் புகழை விரும்பி அன்பு செலுத்துகின்றவரிடம்
அறியாமையால் விளையும் இருவகை வினையும் சேர்வதில்லை

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

6. திருக்குறள் எண் : 6

**பொறிவாயில் ஐந்தவித்தான் பொய்தீர் ஒழுக்க
நெறிநின்றார் நீடுவாழ் வார்.**

ஐம்பொறி வாயிலாக பிறக்கும் வேட்கைகளை அவித்த இறைவனுடைய
பொய்யற்ற ஒழுக்க நெறியில் நின்றவர், நிலை பெற்ற நல்வாழ்க்கை
வாழ்வார்

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

7. திருக்குறள் எண் : 7

**தனக்குவமை இல்லாதான் தாள்சேர்ந்தார்க் கல்லால்
மனக்கவலை மாற்றல் அரிது.**

தனக்கு ஒப்புமை இல்லாத தலைவனுடைய திருவடிகளைப் பொருந்தி
நினைக்கின்றவர் அல்லாமல், மற்றவர்க்கு மனக்கவலையை மாற்ற
முடியாது

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

8. திருக்குறள் எண் : 8

**அறவாழி அந்தணன் தாள்சேர்ந்தார்க் கல்லால்
பிறவாழி நீந்தல் அரிது.**

அறக்கடலாக விளங்கும் கடவுளின் திருவடிகளைப் பொருந்தி
நினைக்கின்றவர் அல்லாமல், மற்றவர் பொருளும் இன்பமுமாகிய மற்ற
கடல்களைக் கடக்க முடியாது

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

9. திருக்குறள் எண் : 9

**கோளில் பொறியின் குணமில்வே எண்குணத்தான்
தாளை வணங்காத் தலை.**

கேட்காதசெவி, பார்க்காத கண் போன்ற எண் குணங்களை உடைய
கடவுளின் திருவடிகளை வணங்காதவரின் தலைகள் பயனற்றவைகளாம்

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

10. திருக்குறள் எண் : 10

**பிறவிப் பெருங்கடல் நீந்துவர் நீந்தார்
இறைவன் அடிசேரா தார்.**

இறைவனுடைய திருவடிகளை பொருந்தி நினைக்கின்றவர் பிறவியாகிய
பெரிய கடலைக் கடக்க முடியும். மற்றவர் கடக்க முடியாது

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

11. திருக்குறள் எண் : 11

**வான்நின்று உலகம் வழங்கி வருதலால்
தான்அமிழ்தம் என்றுணரற் பாற்று.**

மழை பெய்ய உலகம் வாழ்ந்து வருவதால், மழையானது உலகத்து வாழும்
உயிர்களுக்கு அமிழ்தம் என்று உணரத்தக்கதாகும்

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

12. திருக்குறள் எண் : 12

**துப்பார்க்குத் துப்பாய துப்பாக்கித் துப்பார்க்குத்
துப்பாய தூஉம் மழை.**

உண்பவர்க்குத் தக்க உணவுப் பொருள்களை விளைவித்துத் தருவதோடு,
பருகுவோர்க்குத் தானும் ஓர் உணவாக இருப்பது மழையாகும்

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

13. திருக்குறள் எண் : 13

**விண்இன்று பொய்ப்பின் விரிநீர் வியனுலகத்து
உள்நின்று உடற்றும் பசி.**

மழை பெய்யாமல் பொய்ப்படுமானால், கடல் சூழ்ந்த அகன்ற உலகமாக
இருந்தும் பசி உள்ளே நிலைத்து நின்று உயிர்களை வருத்தும்

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

14. திருக்குறள் எண் : 14

**ஏரின் உழாஅர் உழவர் புயல்என்னும்
வாரி வளங்குன்றிக் கால்.**

மழை என்னும் வருவாய் வளம் குன்றி விட்டால், (உணவுப் பொருள்களை
உண்டாக்கும்) உழவரும் ஏர் கொண்டு உழமாட்டார்

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

நீங்கள் தேர்ந்தெடுத்த திருக்குறள்கள்

15. திருக்குறள் எண் : 15

**கெடுப்பதூஉம் கெட்டார்க்குச் சார்வாய்மற் றாங்கே
எடுப்பதூஉம் எல்லாம் மழை.**

பெய்யாமல் வாழ்வைக் கெடுக்க வல்லதும் மழை; மழையில்லாமல் வளம்
கெட்டு நொந்தவர்க்கும் துணையாய் அவ்வாறே காக்க வல்லதும்
மழையாகும்

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

16. திருக்குறள் எண் : 16

**விசம்பின் துளிவீழின் அல்லால்மற் றாங்கே
பசும்புல் தலைகாண்பு அரிது.**

வானத்திலிருந்து மழைத்துளி வீழ்ந்தால் அல்லாமல், உலகத்தில்
ஓரறிவுயிராகிய பசும்புல்லின் தலையையும் காண முடியாது

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

17. திருக்குறள் எண் : 17

**நெடுங்கடலும் தன்நீர்மை குன்றும் தடிந்தெழிலி
தான்நல்கா தாகி விடின்.**

மேகம் கடலிலிருந்து நீரைக் கொண்டு அதனிடத்திலேயே பெய்யாமல்
விடுமானால், பெரிய கடலும் தன் வளம் குன்றிப் போகும்

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

18. திருக்குறள் எண் : 18

**சிறப்பொடு பூசனை செல்லாது வானம்
வறக்குமேல் வானோர்க்கும் ஈண்டு.**

மழை பெய்யாமல் போகுமானால் இவ்வுலகத்தில் வானோர்க்காக
நடைபெறும் திருவிழாவும் நடைபெறாது; நாள் வழிபாடும் நடைபெறாது

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

19. திருக்குறள் எண் : 19

**தானம் தவம்இரண்டும் தங்கா வியன்உலகம்
வானம் வழங்கா தெனின்.**

மழை பெய்யவில்லையானால், இந்த பெரிய உலகத்தில் பிறர் பொருட்டு
செய்யும் தானமும், தம் பொருட்டு செய்யும் தவமும் இல்லையாகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

20. திருக்குறள் எண் : 20

**நீர்இன்று அமையாது உலகெனின் யார்யார்க்கும்
வான்இன்று அமையாது ஒழுக்கு.**

எப்படிப்பட்டவர்க்கும் நீர் இல்லாமல் உலக வாழ்க்கை நடைபெறாது என்றால், மழை இல்லையானால் ஒழுக்கமும் நிலைபெறாமல் போகும்

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

21. திருக்குறள் எண் : 26

**செயற்கரிய செய்வார் பெரியர் சிறியர்
செயற்கரிய செய்கலா தார்.**

செய்வதற்கு அருமையான செயல்களை செய்ய வல்லவரே பெரியோர். செய்வதற்கு அரிய செயல்களைச் செய்யமாட்டாதவர் சிறியோர்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

22. திருக்குறள் எண் : 28

**நிறைமொழி மாந்தர் பெருமை நிலத்து
மறைமொழி காட்டி விடும்.**

பயன் நிறைந்த மொழிகளில் வல்ல சான்றோரின் பெருமையை, உலகத்தில் அழியாமல் விளங்கும் அவர்களுடைய மறைமொழிகளே காட்டிவிடும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

23. திருக்குறள் எண் : 30

**அந்தணர் என்போர் அறவோர்மற் றெவ்வுயிர்க்கும்
செந்தண்மை பூண்டொழுக லான்.**

எல்லா உயிர்களிடத்திலும் செம்மையான அருளை மேற்கொண்டு ஒழுகுவதால், அறவோரே அந்தணர் எனப்படுவோர் ஆவர்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

24. திருக்குறள் எண் : 34

**மனத்துக்கண் மாசிலன் ஆதல் அனைத்தறன்
ஆகுல நீர பிற.**

நீங்கள் தேர்ந்தெடுத்த திருக்குறள்கள்

ஒருவன் தன்மனதில் குற்றம் இல்லாதவானாக இருக்க வேண்டும். அறம் அவ்வளவே: மனத்தூய்மை இல்லாத மற்றவை ஆரவாரத் தன்மை உடையவை.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

25. திருக்குறள் எண் : 35

**அழுக்காறு அவாவெகுளி இன்னாச்சொல் நான்கும்
இழுக்கா இயன்றது அறம்.**

பொறாமை, ஆசை, சினம், கடுஞ்சொல் ஆகிய இந்த நான்கு குற்றங்களுக்கும் இடங்கொடுக்காமல் அவற்றைக் கடித்து ஒழுகுவதே அறமாகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

26. திருக்குறள் எண் : 39

**அறத்தான் வருவதே இன்பம் மற்றெல்லாம்
புறத்த புகழும் இல.**

அறநெறியில் வாழ்வதன் பயனாக வருவதே இன்பமாகும். அறத்தோடு பொருந்தாமல் வருவன எல்லாம் இன்பம் இல்லாதவை: புகழும் இல்லாதவை.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

27. திருக்குறள் எண் : 40

**செயற்பால தோரும் அறனே ஒருவற்கு
உயற்பால தோரும் பழி.**

ஒருவன் வாழ்நாளில் முயற்சி மேற்கொண்டு செய்யத்தக்கது அறமே. செய்யாமல் காத்து கொள்ளத்தக்கது பழியே.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

28. திருக்குறள் எண் : 45

**அன்பும் அறனும் உடைத்தாயின் இல்வாழ்க்கை
பண்பும் பயனும் அது.**

இல்வாழ்க்கையின் அன்பும் அறமும் உடையதாக விளங்குமானால், அந்த வாழ்க்கையின் பண்பும் பயனும் அதுவே ஆகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

29. திருக்குறள் எண் : 50

**வையத்துள் வாழ்வாங்கு வாழ்பவன் வான்உறையும்
தெய்வத்துள் வைக்கப் படும்.**

உலகத்தில் வாழவேண்டிய அறநெறியில் நின்று வாழ்கிறவன்,
வானுலகத்தில் உள்ள தெய்வ முறையில் வைத்து மதிக்கப்படுவான்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

30. திருக்குறள் எண் : 60

**மங்கலம் என்ப மனைமாட்சி மற்று அதன்
நன்கலம் நன்மக்கட் பேறு.**

மனைவியின் நற்பண்பே இவ்வாழ்க்கைக்கு மங்கலம் என்று கூறுவர்: நல்ல
மக்களைப் பெறுதலே அதற்கு நல்லணிகலம் என்று கூறுவர்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

31. திருக்குறள் எண் : 66

**குழல்இனிது யாழ்இனிது என்பதம் மக்கள்
மழலைச்சொல் கேளா தவர்.**

தம் மக்களின் மழலைச் சொல்லைக் கேட்டு அதன் இனிமையை நுகராதவரே
குழலின் இசை இனியது யாழின் இசை இனியது என்று கூறுவர்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

32. திருக்குறள் எண் : 67

**தந்தை மகற்காற்றும் நன்றி அவையத்து
முந்தி இருப்பச் செயல்.**

தந்தை தன் மகனுக்குச் செய்யத்தக்க நல்லுதவி, கற்றவர் கூட்டத்தில் தன்
மகன் முந்தியிருக்கும்படியாக அவனைக் கல்வியில் மேம்படச் செய்தலாகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

33. திருக்குறள் எண் : 69

**ஈன்ற பொழுதின் பெரிதுவக்கும் தன்மகனைச்
சான்றோன் எனக்கேட்ட தாய்.**

தன் மகனை நற்பண்பு நிறைந்தவன் என பிறர் சொல்லக் கேள்வியுற்ற தாய்,
தான் அவனை பெற்றாக் காலத்தில் உற்ற மகிழ்ச்சியை விடப் பெரிதும்
மகிழ்வாள்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

34. திருக்குறள் எண் : 70

**மகன்தந்தைக்கு ஆற்றும் உதவி இவன்தந்தை
என்னோற்றான் கொல் எனும் சொல்.**

மகன் தன் தந்தைக்குச் செய்யத் தக்க கைம்மாறு, இவன் தந்தை இவனை மகனாகப் பெற என்ன தவம் செய்தானோ என்று பிறர் புகழ்ந்து சொல்லும் சொல்லாகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

35. திருக்குறள் எண் : 71

**அன்பிற்கும் உண்டோ அடைக்குந்தாழ் ஆர்வலர்
புன்கணீர் பூசல் தரும்.**

அன்புக்கும் அடைத்து வைக்கும் தாழ் உண்டோ? அன்புடையவரின் சிறு கண்ணீரே (உள்ளே இருக்கும் அன்பைப்) பலரும் அறிய வெளிப்படுத்திவிடும்

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

36. திருக்குறள் எண் : 72

**அன்பிலார் எல்லாம் தமக்குரியர் அன்புடையார்
என்பும் உரியர் பிறர்க்கு.**

அன்பு இல்லாதவர் எல்லாப்பொருள்களையும் தமக்கே உரிமையாகக் கொண்டு வாழ்வார்: அன்பு உடையவர் தம் உடமையும் பிறர்க்கு உரிமையாக்கி வாழ்வார்

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

37. திருக்குறள் எண் : 73

**அன்போடு இயைந்த வழக்கென்ப ஆருயிர்க்கு
என்போடு இயைந்த தொடர்பு.**

அருமையான உயிர்க்கு உடம்போடு பொருந்தி இருக்கின்ற உறவு, அன்போடு பொருந்தி வாழும் வாழ்க்கையின் பயன் என்று கூறுவர்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

38. திருக்குறள் எண் : 74

**அன்புநனும் ஆர்வம் உடைமை அதுநனும்
நண்பு என்னும் நாடாச் சிறப்பு.**

நீங்கள் தேர்ந்தெடுத்த திருக்குறள்கள்

அன்பு பிறரிடம் விருப்பம் உடையவராக வாழும் தன்மையைத் தரும்: அஃது எல்லாரிடத்தும் நட்பு என்று சொல்லப்படும் அளவற்ற சிறப்பைத் தரும்

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

39. திருக்குறள் எண் : 75

**அன்புற்று அமர்ந்த வழக்கென்ப வையகத்து
இன்புற்றார் எய்தும் சிறப்பு.**

உலகத்தில் இன்பம் உற்று வாழ்கின்றவர் அடையும் சிறப்பு, அன்பு உடையவராகிப் பொருந்தி வாழும் வாழ்கையின் பயன் என்று கூறுவர்

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

40. திருக்குறள் எண் : 77

**என்பி லதனை வெயில்போலக் காயுமே
அன்பி லதனை அறம்.**

எலும்பு இல்லாத உடம்போடு வாழும் புழுவை வெயில் காய்ந்து வருத்துவது போல் அன்பு இல்லாத உயிரை அறம் வருத்தும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

41. திருக்குறள் எண் : 80

**அன்பின் வழியது உயிர்நிலை அஃதிலார்க்கு
என்புதோல் போர்த்த உடம்பு.**

அன்பின் வழியில் இயங்கும் உடம்பே உயிர்நின்ற உடம்பாகும்: அன்பு இல்லாதவர்க்கு உள்ள உடம்பு எலும்பைத் தோல்போர்த்த வெற்றுடம்பே ஆகும்

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

42. திருக்குறள் எண் : 82

**விருந்து புறத்ததாத் தானுண்டல் சாவா
மருந்தெனினும் வேண் டற்பாற் றன்று.**

விருந்தினராக வந்தவர் வீட்டின் புறத்தே இருக்கத் தான் மட்டும் உண்பது சாவாமருந்தாகிய அமிழ்தமே ஆனாலும் அது விரும்பத்தக்கது அன்று

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

43. திருக்குறள் எண் : 95

**பணிவுடையன் இன்சொலன் ஆதல் ஒருவற்கு
அணியல்ல மற்றுப் பிற.**

வணக்கம் உடையவனாகவும் இன்சொல் வழங்குவோனாகவும் ஆதலே
ஒருவனுக்கு அணிகலனாகும் மற்றவை அணிகள் அல்ல.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

44. திருக்குறள் எண் : 96

**அல்லவை தேய அறம்பெருகும் நல்லவை
நாடி இனிய சொலின்**

பிறர்க்கு நன்மையானவற்றை நாடி இனிமை உடையச் சொற்களைச்
சொல்லின், பாவங்கள் தேய்ந்து குறைய அறம் வளர்ந்து பெருகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

45. திருக்குறள் எண் : 98

**சிறுமையுவு நீங்கிய இன்சொல் மறுமையும்
இம்மையும் இன்பம் தரும்.**

பிறர்க்குத் துன்பம் விளைக்கும் சிறுமையிலிருந்து நீங்கிய இனிய சொற்கள்
மறுமைக்கும் இம்மைக்கும் வழங்குவோனுக்கு இன்பம் தரும் .

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

46. திருக்குறள் எண் : 100

**இனிய உளவாக இன்னாத கூறல்
கனிஇருப்பக் காய்கவரந் தற்று.**

இனிய சொற்கள் இருக்கும் போது அவற்றை விட்டுக் கடுமையான
சொற்களைக் கூறுதல் கனிகள் இருக்கும் போது அவற்றை விட்டு
காய்களைப் பறித்துத் தின்பதைப் போன்றது .

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

47. திருக்குறள் எண் : 101

**செய்யாமல் செய்த உதவிக்கு வையகமும்
வானகமும் ஆற்றல் அரிது.**

தான் ஓர் உதவியும் முன் செய்யாதிருக்கப் பிறன் தனக்கு செய்த உதவிக்கு
மண்ணுலகத்தையும் விண்ணுலகத்தையும் கைமாறாகக் கொடுத்தாலும் ஈடு
ஆக முடியாது.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

48. திருக்குறள் எண் : 102

**காலத்தி னாற்செய்த நன்றி சிறிதெனினும்
ஞாலத்தின் மாணப் பெரிது.**

உற்ற காலத்தில் ஒருவன் செய்த உதவி சிறிதளவாக இருந்தாலும், அதன் தன்மையை அறிந்தால் உலகைவிட மிகப் பெரிதாகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

49. திருக்குறள் எண் : 103

**பயன்தூக்கார் செய்த உதவி நயன்தூக்கின்
நன்மை கடலின் பெரிது.**

இன்ன பயன் கிடைக்கும் என்று ஆராயாமல் ஒருவன் செய்த உதவியின் அன்புடைமையை ஆராய்ந்தால் அதன் நன்மை கடலைவிட பெரியதாகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

50. திருக்குறள் எண் : 104

**தினைத்துணை நன்றி செயினும் பனைத்துணையாக்
கொள்வர் பயன்தெரி வார்.**

ஒருவன் தினையளவாகிய உதவியைச் செய்த போதிலும் அதன் பயனை ஆராய்கின்றவர், அதனையே பனையளவாகக் கொண்டு போற்றுவர்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

51. திருக்குறள் எண் : 106

**மறவற்க மாசற்றார் கேண்மை துறவற்க
துன்பத்துள் துப்பாயார் நட்பு.**

குற்றமற்றவரின் உறவை எப்போதும் மறக்கலாகாது: துன்பம் வந்த காலத்தில் உறுதுணையாய் உதவியவர்களின் நட்பை எப்போதும் விடலாகாது.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

52. திருக்குறள் எண் : 108

**நன்றி மறப்பது நன்றன்று நன்றல்லது
அன்றே மறப்பது நன்று.**

ஒருவரர்முன்செய்த நன்மையை மறப்பது அறம் அன்று; அவர் செய்த தீமையைச் செய்த அப்பொழுதே மறந்து விடுவது அறம்.

மதிப்பெண்கள் - குறள் - □0 □50 □100 பொருள் - □0 □50 □100

53. திருக்குறள் எண் : 110

**எந்நன்றி கொன்றார்க்கும் உய்வுண்டாம் உய்வில்லை
செய்ந்நன்றி கொன்ற மகற்கு.**

எந்த அறத்தை அழித்தவர்க்கும் தப்பிப் பிழைக்க வழி உண்டாகும்; ஒருவர் செய்த உதவியை மறந்து அழித்தவனுக்கு உய்வு இல்லை.

மதிப்பெண்கள் - குறள் - □0 □50 □100 பொருள் - □0 □50 □100

54. திருக்குறள் எண் : 114

**தக்கார் தகவிலர் என்பது அவரவர்
எச்சத்தாற் காணப்ப படும்.**

நடுவுநிலைமை உடையவர் நடுவுநிலைமை இல்லாதவர் என்பது அவரவர்க்குப் பின் எஞ்சி நிற்கும் புகழாலும் பழியாலும் காணப்படும்.

மதிப்பெண்கள் - குறள் - □0 □50 □100 பொருள் - □0 □50 □100

55. திருக்குறள் எண் : 121

**அடக்கம் அமரருள் உய்க்கும் அடங்காமை
ஆரிருள் உய்த்து விடும்.**

அடக்கம் ஒருவனை உயர்த்தித் தேவருள் சேர்க்கும்; அடக்கம் இல்லாதிருத்தல், பொல்லாத இருள் போன்ற தீய வாழ்க்கையில் செலுத்தி விடும்.

மதிப்பெண்கள் - குறள் - □0 □50 □100 பொருள் - □0 □50 □100

56. திருக்குறள் எண் : 127

**யாகாவா ராயினும் நாகாக்க காவாக்கால்
சோகாப்பர் சொல்லிழுக்குப் பட்டு.**

காக்க வேண்டியவற்றுள் எவற்றைக் காக்கா விட்டாலும் நாவையாவது காக்க வேண்டும்; காக்கத் தவறினால் சொற்குற்றத்தில் அகப்பட்டுத் துன்புறுவர்.

மதிப்பெண்கள் - குறள் - □0 □50 □100 பொருள் - □0 □50 □100

57. திருக்குறள் எண் : 129

**தீயினாற் சுட்டபுண் உள்ளாறும் ஆறாதே
நாவினாற் சுட்ட வடு.**

நீங்கள் தேர்ந்தெடுத்த திருக்குறள்கள்

தீயினால் சுட்ட புண் புறத்தே வடு இருந்தாலும் உள்ளே ஆறிவிடும்; ஆனால் நாவினால் தீய சொல் கூறிச் சுடும் வடு என்றும் ஆறாது.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

58. திருக்குறள் எண் : 131

**ஒழுக்கம் விழுப்பந் தரலான் ஒழுக்கம்
உயிரினும் ஒம்பப் படும்.**

ஒழுக்கமே எல்லார்க்கும் மேன்மையைத் தருவதாக இருப்பதால், அந்த ஒழுக்கமே உயிரை விடச் சிறந்ததாகப் போற்றப்படும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

59. திருக்குறள் எண் : 135

**அழுக்கா றுடையான்கண் ஆக்கம்போன்று இல்லை
ஒழுக்க மிலான்கண் உயர்வு.**

பொறாமை உடையவனிடத்தில் ஆக்கம் இல்லாதவாறு போல, ஒழுக்கம் இல்லாதவனுடைய வாழ்க்கையில் உயர்வு இல்லையாகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

60. திருக்குறள் எண் : 138

**நன்றிக்கு வித்தாகும் நல்லொழுக்கம் தீயொழுக்கம்
என்றும் இடும்பை தரும்.**

நல்லொழுக்கம் இன்பமான நல்வாழ்க்கைக்குக் காரணமாக இருக்கும்; தீயொழுக்கம் எப்போதும் துன்பத்தைக் கொடுக்கும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

61. திருக்குறள் எண் : 140

**உலகத்தோடு ஒட்ட ஒழுகல் பலகற்றும்
கல்லார் அறிவிலா தார்**

உலகத்து உயர்ந்தவரோடு பொருந்த ஒழுகும் முறையைக் கற்காதவர், பல நூல்களைக் கற்றிருந்த போதிலும் அறிவில்லாதவரே ஆவர்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

62. திருக்குறள் எண் : 151

**அகழ்வாரைத் தாங்கும் நிலம்போலத் தம்மை
இகழ்வார்ப் பொறுத்தல் தலை.**

நீங்கள் தேர்ந்தெடுத்த திருக்குறள்கள்

தன்னை வெட்டுவோரையும் விழாமல் தாங்குகின்ற நிலம் போல், தம்மை இகழ்வாரையும் பொறுப்பதே தலையான பண்பாகும்

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

63. திருக்குறள் எண் : 154

நிறையுடைமை நீங்காமை வேண்டின் பொறியுடைமை போற்றி யொழுகப் படும்.

நிறை உடையவனாக இருக்கும் தன்மை தன்னை விட்டு நீங்காமல் இருக்க வேண்டினால், பொறுமையைப் போற்றி ஒழுக வேண்டும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

64. திருக்குறள் எண் : 161

ஒழுக்காறாக் கொள்க ஒருவன்தன் நெஞ்சத்து அழுக்காறு இலாத இயல்பு.

ஒருவன் தன் நெஞ்சில் பொறாமை இல்லாமல் வாழும் இயல்பைத் தனக்கு உரிய ஒழுக்க நெறியாகக் கொண்டு போற்ற வேண்டும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

65. திருக்குறள் எண் : 166

கொடுப்பது அழுக்கறுப்பான் சுற்றம் உடுப்பதூஉம் உண்பதூஉம் இன்றிக் கெடும்.

பிறர்க்கு உதவியாகக் கொடுக்கப்படும் பொருளைக் கண்டு பொறாமைப்படுகின்றவனுடைய சுற்றம், உடையும் உணவும் இல்லாமல் கெடும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

66. திருக்குறள் எண் : 169

அவ்விய நெஞ்சத்தான் ஆக்கமும் செவ்வியான் கேடும் நினைக்கப் படும்.

பொறாமை பொருந்திய நெஞ்சத்தானுடைய ஆக்கமும், பொறாமை இல்லாத நல்லவனுடைய கேடும் ஆராயத் தக்கவை

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

67. திருக்குறள் எண் : 184

நீங்கள் தேர்ந்தெடுத்த திருக்குறள்கள்

**கண்ணின்று கண்ணறச் சொல்லினும் சொல்லற்க
முன்னின்று பின்னோக்காச் சொல்.**

எதிரே நின்று கண்ணோட்டம் இல்லாமல் கடுமையாகச் சொன்னாலும்
சொல்லலாம்; நேரில் இல்லாதபோது பின் விளைவை ஆராயாத சொல்லைச்
சொல்லக்கூடாது.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

68. திருக்குறள் எண் : 190

**ஏதிலார் குற்றம்போல் தங்குற்றங் காண்கிற்பின்
தீதுண்டோ மன்னும் உயிர்க்கு.**

அயலாருடைய குற்றத்தைக் காண்பது போல் தம் குற்றத்தையும் காண
வல்லவரானால், நிலைபெற்ற உயிர் வாழ்க்கைக்குத் துன்பம் உண்டோ?

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

69. திருக்குறள் எண் : 200

**சொல்லுக சொல்லிற் பயனுடைய சொல்லற்க
சொல்லிற் பயனிலாச் சொல்.**

சொற்களில் பயன் உடைய சொற்களை மட்டுமே சொல்லவேண்டும், பயன்
இல்லாதவைகளாகிய சொற்களை சொல்லவே கூடாது.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

70. திருக்குறள் எண் : 202

**தீயவை தீய பயத்தலால் தீயவை
தீயினும் அஞ்சப்படும்.**

தீயசெயல்கள் தீமையை விளைவிக்கும் தன்மை உடையனவாக
இருத்தலால், அத் தீயச் செயல்கள் தீயைவிடக் கொடியனவாகக் கருதி
அஞ்சப்படும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

71. திருக்குறள் எண் : 212

**தாளாற்றித் தந்த பொருளெல்லாம் தக்கார்க்கு
வேளாண்மை செய்தற் பொருட்டு.**

ஒப்புரவாளன் தன்னால் இயன்ற முயற்சி செய்து சேர்த்த பொருள் எல்லாம்
தக்கவர்க்கு உதவி செய்வதற்கே ஆகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

72. திருக்குறள் எண் : 214

**ஒத்த தறவோன் உயிர்வாழ்வான் மற்றையான்
செத்தாருள் வைக்கப் படும்.**

ஒப்புரவை அறிந்து போற்றிப் பிறர்க்கு உதவியாக வாழ்கின்றவன்
உயிர்வாழ்கின்றவன் ஆவான், மற்றவன் செத்தவருள் சேர்த்துக்
கருதப்படுவான்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

73. திருக்குறள் எண் : 226

**அற்றார் அழிபசி தீர்த்தல் அஃதொருவன்
பெற்றான் பொருள்வைப் புழி.**

வறியவரின் கடும்பசியைத் தீர்க்க வேண்டும் அதுவே பொருள் பெற்ற
ஒருவன் அப் பொருளைத் தனக்குப் பிற்காலத்தில் உதவுமாறு சேர்த்து
வைக்கும் இடமாகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

74. திருக்குறள் எண் : 225

**ஆற்றுவார் ஆற்றல் பசிஆற்றல் அப்பசியை
மாற்றுவார் ஆற்றலின் பின்.**

தவ வலிமை உடையவரின் வலிமை பசியை பொறுத்துக் கொள்ளலாகும்,
அதுவும் அப் பசியை உணவு கொடுத்து மாற்றுகின்றவரின் ஆற்றலுக்குப்
பிற்பட்டதாகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

75. திருக்குறள் எண் : 231

**ஈதல் இசைபட வாழ்தல் அதுவல்லது
ஊதியம் இல்லை உயிர்க்கு.**

வறியவர்க்கு ஈதல் வேண்டும் அதனால் புகழ் உண்டாக வாழ வேண்டும், அப்
புகழ் அல்லாமல் உயிர்க்கு ஊதியமானது வேறொன்றும் இல்லை.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

76. திருக்குறள் எண் : 236

**தோன்றின் புகழொடு தோன்றுக அஃதிலார்
தோன்றலின் தோன்றாமை நன்று.**

நீங்கள் தேர்ந்தெடுத்த திருக்குறள்கள்

ஒரு துறையில் முற்பட்டுத் தோன்றுவதானால் புகழோடு தோன்ற வேண்டும், அத்தகைய சிறப்பு இல்லாதவர் அங்குத் தோன்றுவதைவிடத் தோன்றாமலிருப்பதே நல்லது.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

77. திருக்குறள் எண் : 241

**அருட்செல்வம் செல்வத்துள் செல்வம் பொருட்செல்வம்
பூரியார் கண்ணும் உள.**

பொருள்களாகிய செல்வங்கள் இழிந்தவரிடத்திலும் உள்ளன;
(உயர்ந்தவரிடத்தில் மட்டுமே உள்ள) அருளாகிய செல்வமே செல்வங்களில்
சிறந்த செல்வமாகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

78. திருக்குறள் எண் : 247

**அருளில்லார்க்கு அவ்வுலகம் இல்லை பொருளில்லார்க்கு
இவ்வுலகம் இல்லாகி யாங்கு.**

பொருள் இல்லாதவர்க்கு இவ்வுலகத்து வாழ்க்கை இல்லாதவாறு போல
உயிர்களிடத்தில் அருள் இல்லாதவர்க்கு அவ்வுலகத்து வாழ்க்கை
இல்லையாம்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

79. திருக்குறள் எண் : 250

**வலியார்முன் தன்னை நினைக்கதான் தன்னின்
மெலியார்மேல் செல்லு மிடத்து.**

(அருள் இல்லாதவன்) தன்னை விட மெலிந்தவர் மேல் துன்புறுத்த செல்லும்
போது, தன்னை விட வலியவரின் முன் தான் அஞ்சி நிற்கும் நிலைமையை
நினைக்க வேண்டும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

80. திருக்குறள் எண் : 291

**வாய்மை எனப்படுவது யாதெனின் யாதொன்றும்
தீமை இலாத சொல்ல.**

வாய்மை என்று கூறப்படுவது எது என்றால், அது மற்றவர்க்கு ஒரு சிறிதும்
தீங்கு இல்லாத சொற்களைக் சொல்லுதல் ஆகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

81. திருக்குறள் எண் : 292

**பொய்மையும் வாய்மை யிடத்த புரைதீர்ந்த
நன்மை பயக்கும் எனின்.**

குற்றம் தீர்த்த நன்மையை விளைக்குமானால் பொய்யாச் சொற்களும்
வாய்மை என்று கருதத் தக்க இடத்தைப் பெறும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

82. திருக்குறள் எண் : 293

**தன்னெஞ் சறிவது பொய்யற்க பொய்த்தபின்
தன்னெஞ்சே தன்னைச் சுடும்.**

ஒருவன் தன் நெஞ்சம் அறிவதாகிய ஒன்றைக்குறித்துப் பொய்ச்
சொல்லக்கூடாது, பொய் சொன்னால் அதைக்குறித்துத் தன் நெஞ்சமே
தன்னை வருத்தும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

83. திருக்குறள் எண் : 294

**உள்ளத்தாற் பொய்யா தொழுகின் உலகத்தார்
உள்ளத்து ளெல்லாம் உளன்.**

ஒருவன் தன் உள்ளம் அறியப் பொய் இல்லாமல் நடப்பானானால்
அத்தகையவன் உலகத்தாரின் உள்ளங்களில் எல்லாம் இருப்பவனாவான்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

84. திருக்குறள் எண் : 297

**பொய்யாமை பொய்யாமை ஆற்றின் அறம்பிற
செய்யாமை செய்யாமை நன்று.**

பொய்யாமை ஆகிய அறத்தை உண்மையாகவே போற்றி வாழ முடிந்தால்
மற்ற அறங்களைச் செய்தலும் நல்லது ஆகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

85. திருக்குறள் எண் : 299

**எல்லா விளக்கும் விளக்கல்ல சான்றோர்க்குப்
பொய்யா விளக்கே விளக்கு.**

(புறத்தில் உள்ள இருளை நீக்கும்) விளக்குகள் எல்லாம் விளக்குகள் அல்ல,
சான்றோர்க்கு (அகத்து இருள் நீக்கும்) பொய்யாமையாகிய விளக்கே
விளக்கு ஆகும்.

மதிப்பெண்கள் - குறள் - □0 □50 □100 பொருள் - □0 □50 □100

86. திருக்குறள் எண் : 305

**தன்னைத்தான் காக்கின் சினங்காக்க காவாக்கால்
தன்னையே கொல்லுஞ் சினம்.**

ஒருவன் தன்னைத்தான் காத்துக் கொள்வதானால் சினம் வராமல் காத்துக் கொள்ள வேண்டும், காக்கா விட்டால் சினம் தன்னையே அழித்து விடும்.

மதிப்பெண்கள் - குறள் - □0 □50 □100 பொருள் - □0 □50 □100

87. திருக்குறள் எண் : 314

**இன்னாசெய் தாரை ஒறுத்தல் அவர்நாண
நன்னயஞ் செய்து விடல்.**

இன்னா செய்தவரைத் தண்டித்தல் அவரே நாணும் படியாக அவருக்கு நல்லுதவி செய்து அவருடைய தீமையையும் நன்மையையும் மறந்து விடுதலாகும்.

மதிப்பெண்கள் - குறள் - □0 □50 □100 பொருள் - □0 □50 □100

88. திருக்குறள் எண் : 319

**பிறர்க்கின்னா முற்பகல் செய்யின் தமக்குஇன்னா
பிற்பகல் தாமே வரும்.**

முற்பகலில் மற்றவருக்கு துன்பமானவற்றைச் செய்தால் அவ்வாறு செய்தவர்க்கே பிற்பகலில் துன்பங்கள் தாமாக வந்து சேரும்.

மதிப்பெண்கள் - குறள் - □0 □50 □100 பொருள் - □0 □50 □100

89. திருக்குறள் எண் : 322

**பகுத்துண்டு பல்லுயிர் ஓம்புதல் நூலோர்
தொகுத்தவற்றுள் எல்லாந் தலை.**

கிடைத்ததைப் பகுந்து கொடுத்துத் தானும் உண்டு பல உயிர்களையும் காப்பாற்றுதல் அறநூலார் தொகுத்த அறங்கள் எல்லாவற்றிலும் தலையான அறமாகும்.

மதிப்பெண்கள் - குறள் - □0 □50 □100 பொருள் - □0 □50 □100

90. திருக்குறள் எண் : 385

**இயற்றலும் ஈட்டலுங் காத்தலும் காத்த
வகுத்தலும் வல்ல தரசு.**

நீங்கள் தேர்ந்தெடுத்த திருக்குறள்கள்

பொருள் வரும் வழிகளை மேன்மேலும் இயற்றலும் வந்த பொருள்களைச் சேர்த்தலும், காத்தலும் காத்தவற்றை வகுத்துச் செலவு செய்தலும் வல்லவன் அரசன்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

91. திருக்குறள் எண் : 391

**கற்க கசடறக் கற்பவை கற்றபின்
நிற்க அதற்குத் தக.**

கல்வி கற்க நல்ல நூல்களைக் குற்றமறக் கற்க வேண்டும், அவ்வாறு கற்ற பிறகு, கற்ற கல்விக்கு தக்கவாறு நெறியில் நிற்க வேண்டும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

92. திருக்குறள் எண் : 396

**தொட்டனைத் தூறும் மணற்கேணி மாந்தர்க்குக்
கற்றனைத் தூறும் அறிவு.**

மணலில் உள்ள கேணியில் தோண்டிய அளவிற்கு நீர் ஊறும், அதுபோல் மக்களின் கற்றக் கல்வியின் அளவிற்கு அறிவு ஊறும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

93. திருக்குறள் எண் : 398

**ஒருமைக்கண் தான்கற்ற கல்வி ஒருவற்கு
எழுமையும் ஏமாப் புடைத்து.**

ஒரு பிறப்பில் தான் கற்றக் கல்வியானது அப்பிறப்பிற்கு மட்டும் அல்லாமல் அவனுக்கு ஏழுபிறப்பிறப்பிலும் உதவும் தன்மை உடையது.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

94. திருக்குறள் எண் : 400

**கேடில் விழுச்செல்வம் கல்வி யொருவற்கு
மாடல்ல மற்றை யவை.**

ஒருவனுக்கு அழிவு இல்லாத சிறந்த செல்வம் கல்வியே ஆகும், கல்வியைத் தவிர மற்றப் பொருள்கள் (அத்தகைய சிறப்புடைய) செல்வம் அல்ல.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

95. திருக்குறள் எண் : 411

**செல்வத்துட் செல்வஞ் செவிச்செல்வம் அச்செல்வம்
செல்வத்து ளெல்லாந் தலை.**

செவியால் கேட்டறியும் செல்வம், செல்வங்களுள் ஒன்றாகப் போற்றப்படும்
செல்வமாகும், அச் செல்வம் செல்வங்கள் எல்லாவற்றிலும்
தலையானதாகும்.

மதிப்பெண்கள் - குறள் - □0 □50 □100 பொருள் - □0 □50 □100

96. திருக்குறள் எண் : 412

**செவுக்குண வில்லாத போழ்து சிறிது
வயிற்றுக்கும் ஈயப் படும்.**

செவிக்கு கேள்வியாகிய உணவு இல்லாத போது (அதற்கு துணையாக
உடலை ஒப்புமாறு) வயிற்றுக்கும் சிறிது உணவு தரப்படும்.

மதிப்பெண்கள் - குறள் - □0 □50 □100 பொருள் - □0 □50 □100

97. திருக்குறள் எண் : 416

**எனைத்தானும் நல்லவை கேட்க அனைத்தானும்
ஆன்ற பெருமை தரும்.**

எவ்வளவு சிறிதே ஆயினும் நல்லவற்றைக் கேட்டறிய வேண்டும், கேட்ட அந்த
அளவிற்கு அவை நிறைந்த பெருமையைத் தரும்.

மதிப்பெண்கள் - குறள் - □0 □50 □100 பொருள் - □0 □50 □100

98. திருக்குறள் எண் : 423

**எப்பொருள் யார்யார்வாய்க் கேட்பினும் அப்பொருள்
மெய்ப்பொருள் காண்ப தறிவு.**

எப்பொருளை யார் யார் இடம் கேட்டாலும் (கேட்டவாறே கொள்ளாமல்) அப்
பொருளின் மெய்யானப் பொருளைக் காண்பதே அறிவாகும்.

மதிப்பெண்கள் - குறள் - □0 □50 □100 பொருள் - □0 □50 □100

99. திருக்குறள் எண் : 428

**அஞ்சுவ தஞ்சாமை பேதைமை அஞ்சுவது
அஞ்சல் அறிவார் தொழில்.**

அஞ்சத்தக்கதைக் கண்டு அஞ்சாதிருப்பது அறியாமையாகும், அஞ்சத்
தக்கதைக் கண்டு அஞ்சுவதே அறிவுடையவரின் தொழிலாகும்.

மதிப்பெண்கள் - குறள் - □0 □50 □100 பொருள் - □0 □50 □100

நீங்கள் தேர்ந்தெடுத்த திருக்குறள்கள்

100. திருக்குறள் எண் : 435

**வருமுன்னர்க் காவாதான் வாழ்க்கை எரிமுன்னர்
வைத்தாறு போலக் கெடும்.**

குற்றம் நேர்வதற்கு முன்னமே வராமல் காத்துக் கொள்ளாதவனுடைய வாழ்க்கை, நெருப்பின் முன் நின்ற வைக்கோல் போர் போல் அழிந்துவிடும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

101. திருக்குறள் எண் : 448

**இடிப்பாரை இல்லாத ஏமரா மன்னன்
கெடுப்பா ரிலானுங் கெடும்.**

கடிந்து அறிவுரைக் கூறும் பெரியாரின் துணை இல்லாதக் காவலற்ற அரசன், தன்னைக் கெடுக்கவும் பகைவர் எவரும் இல்லாவிட்டாலும் கெடுவான்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

102. திருக்குறள் எண் : 457

**மனநலம் மன்னுயிர்க் காக்கம் இனநலம்
எல்லாப் புகழும் தரும்.**

மனதின் நன்மை உயிர்க்கு ஆக்கமாகும், இனத்தின் தன்மை (அவ்வளவோடு நிற்காமல்) எல்லாப் புகழையும் கொடுக்கும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

103. திருக்குறள் எண் : 467

**எண்ணித் துணிக கருமம் துணிந்தபின்
எண்ணுவம் என்பது இழுக்கு.**

(செய்யத் தகுந்த) செயலையும் வழிகளை எண்ணிய பிறகே துணிந்து தொடங்க வேண்டும், துணிந்த பின் எண்ணிப் பார்க்கலாம் என்பது குற்றமாகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

104. திருக்குறள் எண் : 485

**காலம் கருதி இருப்பர் கலங்காது
ஞாலம் கருது பவர்.**

உலகத்தைக் கொள்ளக் கருதிகின்றவர் அதைப்பற்றி எண்ணிக் கலங்காமல் அதற்கு ஏற்ற காலத்தைக் கருதிக்கொண்டு பொறுத்திருப்பர்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

105. திருக்குறள் எண் : 504

**குணம்நாடிக் குற்றமும் நாடி அவற்றுள்
மிகைநாடி மிக்க கொளல்.**

ஒருவனுடைய குணங்களை ஆராய்ந்து, பிறகு குற்றங்களையும் ஆராய்ந்து, மிகுதியானவை எவையென ஆராய்ந்து, மிகுந்திப்பவற்றால் தெளிந்து கொள்ள வேண்டும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

106. திருக்குறள் எண் : 505

**பெருமைக்கும் ஏனைச் சிறுமைக்கும் தத்தம்
கருமமே கட்டளைக் கல்.**

(மக்களுடைய குணங்களாலாகிய) பெருமைக்கும் (குற்றங்களாலாகிய) சிறுமைக்கும் தேர்ந்தறியும் உரைக் கல்லாக இருப்பவை அவரவருடைய செயல்களே ஆகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

107. திருக்குறள் எண் : 511

**நன்மையும் தீமையும் நாடி நலம்புரிந்த
தன்மையான் ஆளப் படும்.**

நன்மையும் தீமையுமாகிய இரண்டையும் ஆராய்ந்து நன்மை தருகின்றவற்றையே விரும்புகின்ற இயல்புடையவன் (செயலுக்கு உரியவனாக) ஆளப்படுவான்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

108. திருக்குறள் எண் : 542

**வானோக்கி வாழும் உலகெல்லாம் மன்னவன்
கோல் நோக்கி வாழுங் குடி.**

உலகத்தில் உள்ள உயிர்கள் எல்லாம் மழையை நம்பி வாழ்கின்றன, அதுபோல் குடிமக்கள் எல்லாம் அரசனுடைய செங்கோலை நோக்கி வாழ்கின்றனர்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

109. திருக்குறள் எண் : 592

**உள்ளம் உடைமை உடைமை பொருளுடைமை
நில்லாது நீங்கி விடும்.**

ஒருவர்க்கு ஊக்கமுடைமையே நிலையான உடைமையாகும், மற்றப்
பொருளுடைமையானது நிலைபேறு இல்லாமல் நீங்கிவிடுவதாகும்.

மதிப்பெண்கள் - குறள் - □0 □50 □100 பொருள் - □0 □50 □100

110. திருக்குறள் எண் : 594

**ஆக்கம் அதர்வினாய்ச் செல்லும் அசைவிலா
ஊக்க முடையா னுழை.**

சோர்வு இல்லாத ஊக்கம் உடையவனிடத்தில் ஆக்கமானது தானே அவன்
உள்ள இடத்திற்கு வழிக் கேட்டுக்கொண்டு போய்ச் சேரும்.

மதிப்பெண்கள் - குறள் - □0 □50 □100 பொருள் - □0 □50 □100

111. திருக்குறள் எண் : 596

**உள்ளுவ தெல்லாம் உயர்வுள்ளல் மற்றது
தள்ளினுந் தள்ளாமை நீர்த்து.**

எண்ணுவதெல்லாம் உயர்வைப்பற்றியே எண்ண வேண்டும், அவ் வுயர்வுக்
கைகூடாவிட்டாலும் அவ்வாறு எண்ணுவதை விடக்கூடாது.

மதிப்பெண்கள் - குறள் - □0 □50 □100 பொருள் - □0 □50 □100

112. திருக்குறள் எண் : 616

**முயற்சி திருவினை ஆக்கும் முயற்றின்மை
இன்மை புகுத்தி விடும்.**

முயற்சி ஒருவனுக்குச் செல்வத்தைப் பெருகச் செய்யும், முயற்சி
இல்லாதிருத்தல் அவனுக்கு வறுமையைச் சேர்த்துவிடும்.

மதிப்பெண்கள் - குறள் - □0 □50 □100 பொருள் - □0 □50 □100

113. திருக்குறள் எண் : 619

**தெய்வத்தான் ஆகா தெனினும் முயற்சிதன்
மெய்வருத்தக் கூலி தரும்.**

ஊழியின் காரணத்தால் ஒரு செயல் செய்ய முடியாமல் போகுமாயினும்,
முயற்சி தன் உடம்பு வருந்திய வருத்தத்தின் கூலியையாவது கொடுக்கும்.

மதிப்பெண்கள் - குறள் - □0 □50 □100 பொருள் - □0 □50 □100

114. திருக்குறள் எண் : 668

**கலங்காது கண்ட வினைக்கண் துளங்காது
தூக்கங் கடிந்து செயல்.**

மனம் தளராமல் ஆராய்ந்து துணிந்து ஏற்றத் தொழிலைச் சோர்வு
கொள்ளாமல் காலந் தாழ்த்தாமல் செய்து முடிக்க வேண்டும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

115. திருக்குறள் எண் : 664

**சொல்லுதல் யார்க்கும் எளிய அரியவாம்
சொல்லிய வண்ணம் செயல்.**

இச் செயலை இவ்வாறு செய்து முடிக்கலாம் என்று சொல்லுதல் எவர்க்கும்
எளியனவாம், சொல்லிய படி செய்து முடித்தல் அரியனவாம்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

116. திருக்குறள் எண் : 675

**பொருள்கருவி காலம் வினையிடனொடு ஐந்தும்
இருள்தீர எண்ணிச் செயல்.**

வேண்டிய பொருள், ஏற்றக்கருவி, தக்க காலம், மேற்கொண்ட தொழில், உரிய
இடம் ஆகிய ஐந்தினையும் மயக்கம் தீர எண்ணிச் செய்ய வேண்டும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

117. திருக்குறள் எண் : 941

**மிகினும் குறையினும் நோய்செய்யும் நூலோர்
வளிமுதலா எண்ணிய மூன்று.**

மருத்துவ நூலோர் வாதம் பித்தம் சிலேத்துமம் என எண்ணிய மூன்று
அளவுக்கு மிகுந்தாலும் குறைந்தாலும் நோய் உண்டாகும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

118. திருக்குறள் எண் : 948

**நோய்நாடி நோய்முதல் நாடி அதுதணிக்கும்
வாய்நாடி வாய்ப்பச் செயல்.**

நோய் இன்னதென்று ஆராய்ந்து, நோயின் காரணம் ஆராய்ந்து, அதைத்
தணிக்கும் வழியையும் ஆராய்ந்து, உடலுக்கு பொருந்தும் படியாகச்
செய்யவேண்டும்.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

நீங்கள் தேர்ந்தெடுத்த திருக்குறள்கள்

119. திருக்குறள் எண் : 1031

**சுழன்றும்ஏர்ப் பின்னது உலகம் அதனால்
உழந்தும் உழவே தலை.**

உலகம் பல தொழில் செய்து சுழன்றாலும் ஏர்த் தொழிலின் பின் நிற்கின்றது,
அதனால் எவ்வளவு துன்புற்றாலும் உழவுத் தொழிலே சிறந்தது.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100

120. திருக்குறள் எண் : 1033

**உழுதுண்டு வாழ்வாரே வாழ்வார்மற் றெல்லாம்
தொழுதுண்டு பின்செல் பவர்.**

உழவு செய்து அதனால் கிடைத்ததைக் கொண்டு வாழ்கின்றவரே
உரிமையோடு வாழ்கின்றவர், மற்றவர் எல்லோரும் பிறரைத் தொழுது
உண்டு பின் செல்கின்றவரே.

மதிப்பெண்கள் - குறள் - ☐0 ☐50 ☐100 பொருள் - ☐0 ☐50 ☐100
